

## दीवाली उत्सव

धीरूभाई अंबानी इंटरनेशनल स्कूल में बच्चे अंतर्राष्ट्रीय विचारधारा के साथ साथ राष्ट्रीय संस्कृति तथा मूल्यों से भी समान रूप से जुड़े हुए हैं। इसी सोच के अनुसार इस वर्ष भी दीपावली के शुभ पर्व को हमारे विद्यालय में खूब हर्षोल्लास से मनाया गया। बड़ी सी रंगोली और कंदीलों से स्कूल सजाया गया। कक्षा एक के छोटे छोटे बच्चे बाल रामायण दिखाने की तैयारी में लग गए।

काव्य नाटिका 'राम चले' की तैयारी शुरू हो गयी। बच्चों ने हनुमान का सीता माता की खोज में लंका जाना, राम रावण का युद्ध तथा श्री राम सीता के अयोध्या वापस आने के दृश्यों को गीत तथा अभिनय के माध्यम से प्रस्तुत किया। छोटे छोटे वानर बने बच्चों द्वारा सागर पर पत्थरों से पुल बनाने के गीतमय अभिनय ने सबका दिल मोह लिया। एक ओर राक्षसों को देखकर



बच्चे खुश हो रहे थे तो दूसरी ओर हनुमान ने अपने अभिनय से सभी को प्रभावित किया। राम सीता के सौम्य शालीन रूप और 'राम चले' गीत के मधुर गान के साथ नाटिका समाप्त हुई। इस प्रकार सुषमा रजनीश द्वारा लिखित तथा पृथा बनर्जी द्वारा निर्देशित काव्य नाटिका राम चले की सफल प्रस्तुति हुई।

बाल रामायण के बाद कक्षा दो, तीन और चार के बच्चों ने शिवरंजनी माथुर द्वारा रचित तथा निरंजन लेले के संगीत से सजे गीत 'अनौखी दीवाली आई' को बड़े ही मनभावन स्वर में गाया। इस प्रकार प्राइमरी कक्षाओं के बच्चों ने बड़ी सुंदरता से दीवाली का पर्व मनाया।

